



## **ПОВИК ЗА ИЗБОР НА МОДЕРАТОР/КА ЗА ТРКАЛЕЗНИ МАСИ ЗА ДЕБАТА НА ТЕМА: Зајакнување на жените во процесите на решавање на конфликти и градење на мир.**

### **1. За Сојуз – Национален совет за родова рамноправност**

Сојуз Национален Совет за Родова Рамноправност претставува национална, мултиетничка, мултигенерациска, креативна мрежа ориентирана кон иднината и посветена на постигнување родова еднаквост, развој, заштита на женските/човекови права и мир. НСРР има мисија да ги промовира правата на жените, да работи на елиминација на сите форми на дискриминација на жените и на изградба на општество со еднакви можности за сите.

За спроведувањето на својата програма за 2023 НСРР обезбеди оперативен грант од фондови на Европската Унија. Во согласност со Стратегијата на НСРР, целта на годишната програма е да придонесе кон родова рамноправност и почитување на човековите права во Република Северна Македонија.

Една од целите кон кои се стреми НСРР во текот на 2023 година е:

- Вклученост и активно учество на жените во процесите за градење мир, преговори и донесување одлуки при справување со кризи.

Спроведувањето на активностите од годишната програма е предвидено да биде следено од страна на надворешен експерт/ка.

### **2. Опис на работни задачи и испорачани услуги**

Модераторот/ката ќе треба да развие методологија за спроведување на тркалезната маса во соработка со програмскиот менаџер и проектниот тим, како и да ја модерира истата. Од модераторот/ката се очекува да дејствува како неутрален учесник во дискусијата, да обезбеди сите учесници да внимаваат на временските ограничувања за време на дискусијата како и да обезбеди што помало застранување од темата и прашањата што се поставуваат за време на дискусијата. Воедно, модераторот/ката има задача да постави соодветен тон на разговорот како и, да ги поттикне гостите да учествуваат така што атмосферата ќе биде отворена и интимна.

### **Цел и содржина на тркалезната маса ќе биде:**

- Подигнување на јавната свест за критичната и често потценетата улога на жените во напорите за решавање на конфликти и градење на мир;
- Промоција на родовата еднаквост: дебатата ќе послужи како платформа за застапување за родова еднаквост во процесите на донесување одлуки поврзани со решавање на конфликти и градење мир. Преку истражување на бариерите со кои се соочуваат жените во овие домени и идентификувајќи стратегии за нивно надминување, имаме за цел да поттикнеме средини каде што гласовите на жените се подеднакво ценети и интегрирани во мировните иницијативи;



- Идентификување на предизвици и решенија поврзани со темата;
- Истакнување на позитивни практики;
- Вмрежување со засегнатите страни и релевантни чинители, дебатата има за цел да собере различни засегнати страни, вклучително владини претставници, креатори на политики, лидери на граѓанското општество, академици и активисти.

### 3. Специфични активности и очекувани резултати

Следните активности треба да бидат реализирани од страна на модераторот/ката:

- Да модерира три тркалезни маси;
- Пред тркалезните маси да подготви предлог за тема, подтеми за дискусија, развивање на агенда и материјали и истите ќе ги сподели со раководителката на проектот;
- Да обезбеди сите учесници да внимаваат на временските ограничувања за време на дискусијата;
- После спроведените тркалезни маси да изготви и поднесе извештај најдоцна 7 работни дена по завршувањето на истите.
- Да обезбеди секој да добие шанса да се вклучи во дискусијата.
- Да ја разработи темата за дискусија со цел да обезбеди соодветна структура за поставување прашања и добивање одговори, модерирање на дискусија и евидентирање на промени во текот на дискусијата;
- Ќе се погрижи учесниците да се чувствуваат удобно да поставуваат прашања, како и да прифатат неосудувачки пристап кон гледиштата на останатите учесници;
- Да се погрижи учесниците да не застрануваат од зададената тема;
- Да им посочи на учесниците дека тркалезна маса ќе остане доверлива;
- Да се придржува до етичките и професионални стандарди, вклучително одржување на доверливост и непристрасност во сите дискусии и интеракции;
- Да ги заклучува и сумира главните точки од состаноците, дискусиите и договорените изјави/дејства;

### 4. Времетраење и период на спроведување на активностите

За овој ангажман е предвиден еден работен ден. Активноста ќе се реализира во втората половина на месец август 2023 година.



## 5. Квалификации и барање кои треба да ги задоволи модераторот/ката

Модераторот/ката се очекува да ги исполнува следните критериуми:

### Општо професионално искуство

- Високо образование од областа на општествени науки
- Минимум 5 години работно искуство.

### Специфично професионално искуство и вештини

- Искуство во работа со претставници од државни институции, граѓански организации;
- Широко познавање и работно искуство во рамките на темата жени, мир и безбедност;
- Одлично познавање на македонски јазик.
- Одлични комуникациски вештини.
- Способност за работење со кратки рокови и навремено испорачување на услуги.

## 6. Пријавување и избор

Заинтересираните кандидати/ки можат да се пријават со доставување на следниве документи:

- Професионално CV;
- Писмо за искажување на интерес;
- Методологија ( план на задачата );
- Листа од три лица и нивни контакти за препорака од слични работни ангажмани;
- Финансиска понуда, која вклучува надомест по ден во бруто износ изразена во македонски денари, со вклучен персонален данок на доход.

Пријавите треба да се достават најдоцна до 23.08.2023 година на е-пошта: [sozm@t.mk](mailto:sozm@t.mk) , [stankovikmartina@gmail.com](mailto:stankovikmartina@gmail.com) и [teazografska@gmail.com](mailto:teazografska@gmail.com) со предмет: **Апликација за модератор/ка за дебата на тема : Зајакнување на жените во процесите на решавање на конфликти и градење на мир.**

Критериуми за избор на модераторот/ката се претходното релевантно професионално искуство, квалитетот на предложената методологија и финансиската понуда. Кандидатите/ките кои ќе влезат во потесен избор може да бидат повикани на интервју. Апликации со нецелосна документација нема да се разгледуваат.